




اہم یہ بات دوستوں پر گھل جی تھی کہ ہنسہ چاہتا ہے کہ اس کا باپ جلد سے جلد مر جائے۔

چندر کانت ہنسہ ہمارا دوست تھا اور ہمارا ہمساہر بھی۔ وہ دہلا پتلا اونچے لائے قد کا ادھیر عمر کا ایک دلال تھا جو کرائے کے مکانوں یا اور شہر چیلٹوں کی دلالی کرتا تھا اور پالی پارک میں رہتا تھا۔



پالی پارک کے نئے بنگلوں میں جتنے کرائے دار آتے تھے اُسی کی معرفت آتے تھے اور جو نئے بنگلے بن رہے تھے ان کے کرائے دار بھی اُسی کی معرفت آئیں گے اس کا بھی ہمیں علم تھا۔ کیونکہ چندر کانت بہت سیٹھہ خوب چند کو خوب اچھی طرح سے جانتا تھا اور سیٹھہ خوب چند ان تمام بنگلوں کا مالک تھا۔ اسی لیے چندر کانت ہنسہ نے دن رات خوشامد کر کے اور مسکے لگا لگا کر سیٹھہ خوب چند کو اپنی مٹھی سب رنگ



میں لے لیا تھا۔ حالانکہ سیڈھ خوب چند بے حد بد زبان اور تیز مزاج
سیڈھ تھا۔ لیکن آپ جانتے ہیں کہ کھردری سے کھردری طبیعت میں
خوشامد کا کھن لگانے سے چکنا چٹ پیدا ہو جاتی ہے! اور اگر نہیں
جانتے ہیں تو ایک دن جان جائیں گے۔

بہر حال چند رکانت ہتہ کوڑھنے کی تلخیوں نے یہ گڑا تھی طرح
سکھا دیا تھا۔ لیکن اس دنیا میں صرف خوشامد کافی نہیں ہے نئے مکانوں
کی تعمیر بھی ضروری ہے! اگر نئے مکان نہ بنیں گے تو نئے کرائے دل
ان میں کیسے آکر بیس گے؟ ان دنوں مکانوں کی قلت کا یہ حال
ہے کہ ایک بار جو کرائے دار مکان میں آکے بس گیا، بس وہاں سے
بھانے کا نام ہی نہیں لیتا، پچھلے زمانے میں سنا ہے کہ کرائے دار انتہائی
شریف اور مہذب ہو کرتے تھے۔ مالک مکان کے ایک ہی نوٹس
پر گھر خالی کر کے چلے جایا کرتے تھے۔ آج کل کے کرائے دار دس بار
مقدمہ کرنے پر بھی نہیں نکلتے۔ کوئی انسانیت ہے؟ آخر چند رکانت
ہتہ کہاں جائے؟ اسے ہر ماہ گھر کے خرچ کے لیے ایک ہزار روپیہ
چاہیے۔ اور مکانوں کی دلالی سے اور دوسرے چھوٹے موٹے کھولوں
سے اسے مشکل سے چار پانچ سو روپے کی آمدنی ہوتی ہے باقی رقم
وہ ہر ماہ کہاں سے لائے۔ اس لیے وہ بچا رہا ہمیشہ مقروض رہتا
ہے کیونکہ چند رکانت ہتہ کے پاس ایک خوبصورت گڑیا سی بیوی
ہے اور خوبصورت نختی سی کار ہے۔ اس لیے جب وہ بڑے بیار سے
مے بی بی کہہ کر آواز دیتا ہے تو اکثر یہ پتہ نہیں چلتا کہ وہ اپنی بیوی کو
بلا رہا ہے یا اپنی کار کو! جب ایک گھر میں دو خوبصورت چیزیں جمع
ہو جائیں تو اسی طرح کی گڑ بڑ ہوتی ہے۔ خصوصاً جب صاحب کو ایک
بی نام سے دونوں کو پہکارنے کی عادت ہو۔ اس وقت ہم لوگ جو اس
کے ہمسائے ہونے کا شرف رکھتے ہیں۔ محض اس کی گفتگو سے اندازہ
لگایا کرتے ہیں کہ روئے سخن کدھر ہے۔

”آج میں نے بے بی کے لیے ایک کدہ ساڑی خریدی ہے۔“
ظاہر ہے اس وقت بے بی سے مطلب ہے اس کی بیوی۔
دردن گاڑی کو ساڑی کون پہناتا ہے۔ ساڑی کو گاڑی میں تو بھی بٹاتے
ہیں لیکن گاڑی کو ساڑی کون پہناتا ہے؟ یا وہ جب ہم سے یوں بھکام
ہوتا ہے۔
”اجی کل ہی کی بات ہے کہ میں اپنی بے بی کو دھور با تھا کہ اتنے

میں.....“

ہم سمجھ جاتے ہیں کہ اس وقت بے بی سے مراد گاڑی ہے،
بیوی نہیں ہے لیکن کبھی کبھی بڑا اگھلا ہوتا ہے۔
”میری بے بی کے چوٹ اگئی ہے۔“

اب مجھ میں نہیں آتا کہ مسز ہتہ کے پاؤں میں مچھ اگئی ہے
یا کار کا ایکسیڈنٹ ہو گیا ہے۔ یا۔

”کتنی بے بی نے راستے میں بہت پریشان کیا۔“

اب راستے میں بیوی بھی پریشان کر سکتی ہے اور گاڑی بھی
اور ہم سوچتے ہی رہ جاتے ہیں کہ کیا بات ہوئی۔ بیوی کے مزاج کا پارہ
تیز تھا یا گاڑی کی بیڑی ڈاؤن تھی۔ ایسے موقعوں پر بھی انتہائی سنجیدگی
سے سر ہلا کر صرف ہوں ہاں کر دینا ہی بہتر ہوتا ہے۔

بے بی کے علاوہ چند رکانت ہتہ کا پسندیدہ موضوع اس
کے باپ کی علالت ہے اس کا باپ چن ہتہ بچاس برس کا بوڑھا ہے
بیٹے کی طرح ڈبلا ہٹلا، بلکہ اس سے بھی کہیں زیادہ سوکھا۔ اپنے بیٹے
ہی کی طرح چن ہتہ لاٹبا ہے لیکن اس کی آواز اس شدید علالت کے
باوجود پاٹ دار اور کراری ہے۔ بیٹے کی آواز میٹھی اور لچک دار ہے۔
چند رکانت کی آواز سننے ہی خیال ہوتا ہے کہ ایسے آدمی کو یا تو دلال
ہونا چاہیے یا شہد کی مکھیاں پالنے کا بیوپار کرنا چاہیے۔ لیکن اس کے
باپ چن ہتہ کی کراری آواز سے اس کے دولت مند ہونے اس کے
کنجوس ہونے کا پتہ چلتا ہے۔ باپ بیٹے دونوں ایک بنگلے میں پالی
پارک میں رہتے ہیں۔ چند رکانت ہتہ اور مسز ہتہ دونوں دن رات
بڈھے کی خدمت میں لگے رہتے ہیں۔ بڈھے کا سارا جسم سوکھ گیا ہے۔
پیروں پر دم اٹ گیا ہے۔ آنکھوں سے بہت کم دکھائی دیتے لگتے۔
لیکن پھر بھی سانس کی آمد و رفت جاری ہے اور گردن اتنی سوکھ گئی
ہے کہ سانس زخرف سے آتا جاتا دکھائی دیتا ہے۔ بڈھا اس پر بھی
زندہ ہے اور جتے جاتا ہے اور بیماری کا مقابلہ کیے جاتا ہے۔ اس کے
دو بیٹے اور بھی ہیں لیکن اب وہ اپنے بڈھے باپ کی خدمت نہیں
کرتے کیونکہ بڈھا تو دس سال سے بیمار ہے اور وہ دونوں بیٹے پہلے
ہی چار سالوں میں اس کی خدمت کرتے کرتے تھک گئے۔ ہر جڈے
کی ایک میعاد ہوتی ہے ایک عمر ہوتی ہے جہاں پہنچ کر وہ دم توڑ دیتا
ہے۔ ان دو بیٹوں کے ساتھ ہی ہوا۔ آخر میں بڈھے نے چند رکانت

ہستہ کی خدمت سے خوش ہو کر اپنے دونوں بیٹوں کو جامداد سے بے دخل کر دیا۔ کیونکہ یہ جامداد ہستی نہ تھی بڑھے کی اپنی پیداکردہ تھی دوسرے دونوں بیٹوں کو اس کا بہت غم تھا اور وہ دونوں غم و غصے میں آکر اپنے بھائی چندرکانت ہستہ کو مورد الزم ٹھہراتے تھے اور اکثر لوگوں سے کہتے پھرتے تھے کہ ہمارے بھائی نے جامداد کے لالچ میں آکر ہمارا گلا کاٹا ہے۔ چندرکانت ہستہ نہایت خاموشی سے ان کی باتیں ان کے طعنے سنتا اور اپنے بڑھے باپ کی خدمت کیے جاتا آج چھ سال سے وہ اپنے بڑھے باپ کی تیمارداری میں مصروف تھا۔ کوئی فرمانبردار سے فرمانبردار بیٹا بھی اپنے باپ کی ایسی خدمت نہیں کر سکتا جتنی خدمت چندرکانت ہستہ کرتا تھا اور وہ بڑے فخر سے اپنے اس کردار کو دیکھنے میں بیان کرتا تھا۔ چندرکانت خاصا فخری آدمی بھی تھا اور اسے لچک پٹنے اور سنسنے کا بھی شوق تھا۔ اکثر دھارمک مجلسوں میں وہ رمان کی مثالیں دیتے ہوئے اپنی تقریر میں باپ کی خدمت کی اہمیت پر زور دیتے ہوئے اپنے بڑھے باپ کی علالت کا ضرور ذکر کرتا تھا۔ لوگ اس کی اس بے ضروری کمزوری کو معاف کر دیتے تھے۔ آخر جو بیٹا اتنے سال باپ کی خدمت کرے گا، کیا اسے اپنی خدمت کے صلے میں خود ستائی کے دونوں کپے کا بھی حق نہ ہوگا؟

چندرکانت ہستہ اور مسز ہستہ بڑھے باپ کے خریدے ہوئے بنگلے میں رہتے تھے۔ کسی زمانے میں بڑھے باپ کو پرانے ٹائپ کا فرنیچر جمع کرنے کا بہت شوق تھا۔ اس لیے اس کا بنگلہ اس قسم کے فرنیچر سے پٹا پڑا تھا۔ مسز ہستہ اور اپنے بیٹے کو بڑھے نے دو کمرے دے دیے تھے۔ باقی سب کمرے میں اس کا سامان پڑا تھا اور کوئی چیز اس کی اجازت کے بغیر دوسرے ادھر نہ ہو سکتی تھی۔ مسز ہستہ اس بات سے بہت کڑھتی تھیں اور کبھی کبھار اپنی سہیلیوں سے گفتگو کرتے وقت ان کی زبان سے ایسے فقرے نکل جاتے۔


”دیکھنا ایک دن میں اس بنگلے کو کیسا بھاؤں گی۔“

اس بجانے کے پس منظر میں چھپے ہوئے اس کے دل کے ارمان کھل کر سامنے آجاتے تھے۔ لیکن یوں کبھی کبھار ایسا ہوتا تھا۔ وہ مسز ہستہ ایسے معاملات میں بہت محتاط رہتی تھی اور بڑھے کو بھی اس بات کا پورا یقین تھا کہ اس کا بیٹا اور اس کی بہو دوسرے ناخلف بیٹوں کی طرح نہیں سچے دل اور سچی لگن سے بڑھے باپ کی خدمت کرتے ہیں۔

گو بڑھے نے اپنے پہلے دونوں بیٹوں کو بے دخل کر دیا تھا پھر بھی گھر پر اس کا پورا پورا کنٹرول تھا۔ تمام ضروری کاغذات، ہنڈیاں، تمسکات، زیور اور نقد روپیہ وہ ایک تجوری میں بند کر کے رکھتا تھا۔ تجوری بڑھے کے کمرے میں رہتی تھی اور چابیاں بڑھے کے تکیے کے نیچے اور بڑھا اس قدر شئی مزاج تھا کہ اگر اس کا بیٹا بھی کبھی بند تجوری کی طرف دیکھ لیتا تو بڑھے کی آنکھوں میں شگ و شیبہ کا طوفان اٹھنے لگتا اور اس کی سانس کی آمد و رفت تیز ہو جاتی۔

اپنی علالت کے دوران میں بڑھا آہستہ آہستہ کمزور ہوتا گیا۔ پہلے وہ بستر سے اٹھ سکتا تھا اور دھارمک بند کر کے اپنے بیٹے اور بہو کو باہر نکل کے تجوری کھولتا تھا اور تجوری کے اندر دولت کو دیکھ کر خوش ہوا کرتا تھا۔ پھر وہ دن بھی آگیا جب بستر سے اٹھنا بھی اس کے لیے ممکن نہ رہا۔ اس دن کے بعد سے تجوری کبھی نہ کھلی۔ بڑھے نے یوں تو کبھی کچھ نہ کہا۔ لیکن بڑھے کی آنکھوں کی ترلیں چمک پے دیتی تھیں کہ تجوری کی طرف کوئی جائے بھی نہیں۔ ہونے غالباً اس کا خیال بھانپ لیا تھا۔ اسی لیے اس نے اور بیٹے نے تجوری کی طرف دیکھنا بھی چھوڑ دیا تھا۔ کبھی کبھار شاید چورنگا ہوں سے وہ اس تجوری کو دیکھ لیتے ہوں گے۔ جس کے اندر ان کا مستقبل بند تھا۔ لیکن صاف کھلے انداز سے اسے دیکھنے کی جرات انہیں کبھی نہ ہوئی۔ چندرکانت ہستہ تو بڑھے کے کمرے میں داخل ہوتے ہی اپنی آنکھیں نیچی کر لیتا تھا اور بڑھے کے پاس بیٹھ کر اس کے پاؤں دلبے لگتا اور بڑھا ہولے ہولے کھانسنے لگتا۔ لیکن چھ کچھ بھی کرتا اس کی بے بس اور محبور نگاہیں تجوری ہی کی طرف چلی جاتیں اور پھر وہیں جم جاتیں، پہرہوں گھٹنوں وہ اپنی تجوری کی طرف دیکھا کرتا۔ جس میں اس کی زندگی کا اناٹہ بند تھا۔

گلاب وہ اس میں ہاتھ تو نہ لگا سکتا تھا اور نہ اسے کھول کر دیکھ سکتا تھا لیکن اسے اس بات کا بھر دسا تھا کہ جب تک وہ زندہ ہے نہ تجوری کھلے گی نہ اس کی زندگی میں اس کی کمائی پر کوئی ہاتھ صاف کرے گا۔ دھیرے دھیرے بڑھا کمزور ہوتا گیا۔ دھیرے دھیرے تجوری پر گرد و غبار کی تہیں چڑھتی گئیں۔ اور وہ منحوس بد صورت ازنگ آلود تجوری ایک سنگین قبر کی طرح تاریک نظر آنے لگی۔ مگر ہی نے اس پر ایک بڑا جال بنالیا تھا۔ اور خود بڑھا اپنے میلے بستر پر پڑا ہوا نحیف آواز میں کھانسا رہتا تھا لیکن چندرکانت ہستہ اپنے بڑھے باپ کی خصلت سے سب رنگ



صنعت پارچہ بانی

میتے

ایک عظیم نام

سکہ، اکڑ میٹ

زیادہ زیادہ برآمد پر

دلائی ریشم رافین



داؤد کاشمیر لیٹ

داؤد سینٹر کراچی ۴

تار:-

DACOSPIN

فون:-

516001 (۲ لائنیں)

واقف تھا۔ اُس نے کبھی بھول کر بھی، ایک بار بھی اپنے بڑے باپ سے روپیہ نہیں مانگے۔ خود دن رات محنت کی، قرض لیا، ادھر ادھر سے مانگ مانگ کر اپنے دن کاٹے لیکن تجوری کو کھولنے کی استعداد کبھی نہ کی، اُسے معلوم تھا کہ یہ استعداد اُس کا وقار اُس کے باپ کی نظروں میں ہمیشہ کے لیے ختم کر دے گی۔ اُس کے دونوں بھائی جاناں سے بے دخل ہو چکے تھے اب تو یہ ساری کی ساری دولت صرف اُمی کے حصے میں آنے والی تھی۔ صرف بڑے کے مرنے کا انتظار تھا لیکن چند کانت نے کبھی بڑے پر ظاہر نہیں ہونے دیا کہ کس شدت سے، کس پتائی سے، کس لگن سے وہ بڑے کی موت کا انتظار کر رہا ہے بظاہر وہ ہر لمحہ بڑے کے سامنے اور اپنے دوستوں کے سامنے بڑے کی صحت کی دعائیں مانگا کرتا، اسی شدت سے اُس کے دل میں بڑے کی موت کی آرزو اپنے پاؤں پھیلائے جاتی۔ کبھی کبھی تو شدت انتظار سے اُس کے دل کی دھڑکن تیز ہو جاتی اور اُس کے ہاتھ پاؤں کانپنے لگتے اور وہ نگاہیں جھکا لیتا کہ ایسا نہ ہو کہیں دل کے اندر چھپا ہوا جذبہ آنکھوں کے چور دوازے سے جھلک کر باہر آجائے۔ کبھی کبھی تو وہ فوجی بات سے اُس کا دل گھبرانے لگتا۔ ایک مگڑی بستر پر ہے، ایک تجوری پر ہے۔ کیوں نہیں وہ ہاتھ کے ایک ہی جھٹکے سے ان جالوں کو توڑ کر اس دولت پر قبضہ کر لیتا جو اخلاقی اعتبار سے اب اُس کی ہو چکی ہے۔

مگر نہیں، پھر اسے دل بیتاب پھیرا اگر پھیل خود ہی پک کر اُس کی جھولی میں گرنے والا ہو تو درخت پر چڑھ کر شاخوں سے الجھنے کی کیا ضرورت ہے۔ کیا کیا اُس کے دل میں ارمان تھے۔ وہ ان سے پرانے مکانوں کی دلالی سے عاجز آچکا تھا۔ وہ سسٹے کے داؤ پر ایک ہی بار بیس ہزار لگا کر لاکھوں کا ناچا ہستا تھا لیکن اُس کا یہ مہول باپ اب تک زندہ تھا اور زندہ چلا آ رہا تھا۔ ایک ہی سانس تھی جو گلے میں اٹکی ہوئی تھی۔ لیکن کسی طرح یہ سانس باہر نہیں نکلتی تھی۔ کبھی کبھی یہ سانس خود اُسے اپنے گلے میں پھانسی کی رسی کی طرح چھیتی معلوم ہوتی تھی۔ بیٹے کی خدمت میں اُس کے انہماک میں ایک اس طرح کا جذبہ بلکہ مسک شامل تھا جیسے اُس کی روح کا ذرہ ذرہ پچاس سالہ باپ کی ضد کے خلاف احتجاج کر رہا ہو۔ کیوں نہیں مرجاتے تم، میرے باپ! کیوں نہیں تم اس جسم کا مکان خالی کر دیتے؟ کرائے دار آتے ہیں مگر اے دار جاتے ہیں لیکن تم اپنا فلیٹ کیوں نہیں خالی کرتے؟ پچاس سال ہو گئے ہمیں اس جسم میں رہتے

ہوئے۔ اب جاؤ تاکہ میں دلالتی کر سکوں اور نیا بزنس کھولی سکوں،
مگر بڑھے کو معلوم تھا کہ جسم ایک ایسا فلیٹ ہے جو ایک
بار خالی کر دینے پر کبھی بسایا نہیں جاسکتا۔ اس لیے وہ گزرتے ہوئے
وقت کی طرف رہینگے ہوئے بھی وقت کے ایک ایک پل سے لڑائی کر
رہا تھا اور اپنی زندگی پر چھپٹ رہا تھا۔ اس کی گرسنہ نگاہوں میں زندہ
رہنے کی ایسی چاہ تھی کہ موت بھی اس کا سامنا کرتے ہوئے گھبراتی تھی۔
پھر وہ دن آگیا جب بڑھاپے حد کمزور ہو گیا۔ اس کے کان بہرے ہو گئے،
اس کی زبان بند ہو گئی اس کے ہاتھ پاؤں ٹھنڈے ہو گئے، بغض و بآ
دے گئی۔ ڈاکٹروں نے کہا:-

”بڑھاپا چند لمحوں کا بہانہ ہے“

فرمانبردار بیٹے نے فوراً غم سے اپنے آنسو پونچھے اور پہلی بار بند
تجوری کی طرف جرات آزمائے گا ہوں سے دیکھا۔

اور جس وقت بیٹے نے تجوری کی طرف دیکھا اسی وقت باپ
نے بیٹے کی طرف دیکھا اور بیٹے کی وہ نگاہ ایک تیر کی طرح باپ کے سینے
میں گھسی چلی گئی اور ایک ایسا محسوس ہوا جیسے کسی نے باپ کی
طرف محسوس کی جانے والی محبت کا رنگ روغن نوچ لیا۔ اس کے بیٹے
کے سینے جذبات کو اس کے سامنے کھڑا کر دیا۔ بڑھے جسم میں ایک خفیف
سی جھنجھری ہوئی اور اس کی بے بس، مجبور آنکھوں کی حریمانہ چمک
غم و غصے کے شعلے میں گر پڑے تھی۔ اب جسم خاکی کے کسی کونے میں
شاید کہیں جان باقی نہ تھی صرف ماتھا گرم تھا اور سانس چل رہی تھی
اور وہ بھی ٹرک ٹرک کر چل رہی تھی۔ صرف آنکھیں روشن تھیں اور ان
میں ایک غیر معمولی چمک تھی جو ہر لمحہ بڑھتی جاتی تھی جیسے کو ختم ہونے
سے پہلے ایک بار بلند ہو جائے۔

بیٹے نے باپ کی نگاہ نہیں دیکھی ورنہ وہ گھبرا جاتا۔ اس وقت
وہ اپنے دوستوں کے گروہ میں کھڑا اس کمرے میں آہستہ آہستہ کسی
سے چنن لانے کے لیے کہہ رہا تھا۔ کسی سے پنڈت بلانے کے لیے،
کسی کو گھسی کا آرڈر دے رہا تھا، کسی کو نئے کفن کا اور کسی کو چٹاکی
لکڑیوں کا!

دھیرے دھیرے انتہائی راز دارانہ لہجے میں وہ اپنے
دوستوں سے اپنے بچے ہوئے آنسوؤں کے درمیان اس طرح بات
کر رہا تھا جیسے اس کا باپ مر رہا ہو اور آج سے وہ اس گھر کا مالک ہو

اس کے بونے کے لہجے میں اور چلنے کے انداز میں غیر شعوری طور پر
ایک خاص جھجک پیدا ہو جاتی تھی۔

سب دوست آج رہے تھے۔ عورتیں رونے کی تیاریاں کر
رہی تھیں، بہو کو دلا سے دے رہی تھیں۔ لوگ مختلف گروپوں میں
بنگے کے اندر اور باہر کھڑے مختلف باتیں کر رہے تھے اور بڑھے
کے مرے کا انتظار کر رہے تھے۔ جس میں اب ڈاکٹر کے کہنے کے
مطابق چند لمحوں کی دیر تھی۔

وہ چند لمحوں، چند منٹ بھی گزر گئے۔ چند منٹ گھنٹوں میں
تبدیل ہوتے گئے۔ بڑھا اسی حالت میں لیٹا تھا۔ اسی طرح اس
کی سانس چل رہی تھی۔ بغض واپس نہ آئی تھی لیکن آنکھوں کی
روشنی بڑھ گئی تھی۔

ایک بار جو بڑھے نے تجوری سے نظر ہٹا کر شعلہ باز نگاہوں
سے بیٹے کی طرف دیکھا تو بیٹا یکایک گھبرا گیا۔ یکایک اسے معلوم
ہوا کہ جس راز کو اس نے اتنے سال سے اپنے باپ کی نظروں
سے بچا کر رکھا تھا۔ وہ آج ایک ہی نگاہ میں افشا ہو گیا ہے!
اب دونوں کی نگاہیں ایک دوسرے پر تھیں۔ باپ کی بیٹے پر،
بیٹے کی باپ پر۔ دونوں دشمن آئنے سامنے کھڑے تھے نیچ میں
دولت تھی۔

جب صبح کے پانچ بج گئے تو ڈاکٹر کو بڑھے کی بغض واپس
آتی ہوئی معلوم ہوئی۔ سب لوگ نے بیٹے اور بہو کو مہارک باد
دی۔ ہمسائے رات بھر کے جاگے ہوئے تھے، سب لوگ اپنے اپنے گھر
جا کر سو گئے۔

صبح نو بجے کے قریب بڑھے کے بنگلے سے آہ و بکا کی صدا سن
بلند ہوئیں اور لوگ گھبرا کر نہیں بلکہ اطمینان سے اپنے اپنے گھروں
سے نکلے سب کے چہروں پر ایک عجیب سی کیفیت تھی۔ آخر وہ
گھڑی آپہنچی جس کا سب کو انتظار تھا۔ ہم سب لوگ بھاگے بھاگے
بنگے کے دروازے تک پہنچے اور ہمارے منہ سے بے اختیار نکلا۔
”کیا بڑھا مر گیا؟“

بنگے کے پٹھان دربان نے سر ہلا کر کہا: ”نہیں جناب! بڑھا
تو زندہ ہے۔ اس کا میا مر گیا! ابھی ابھی اس کا بارٹ فیل ہو گیا۔!“

